



ژباړه او ترتيب : عبدالحق ثاقب "هزارناوی"

اسلام او جنډر

د اسلام له پيله او آن تر دې دمه د تاريخ په اوږدو کې د اسلام د بنسټانو، او په ځانگړې توگه يهودو او نصاراوو، تل هڅه کړې چې داسلام پر ضد عمليات ترسره او داسلام د له منځه وړلو لپاره بېلابېلې دسيسې جوړې کړې . او په دې برخه کې يې گڼ فعاليتونه هم کړي دي. هغوی په دې لاره کې له بېلابېلو لارو څخه کار اخيستی دی، کله چې دوی د پوځي لارې له ناکامۍ سره مخامخ شول نو فکري جنگ ته يې مخه کړه . په فکري جنگ کې د اسلام د بنسټانو له مختلفو لارو کار واخيست ، او بېلابېل نظريات او افکار يې رامنځته کړل . او ددې فعاليتونو د پرمخ بيولو لپاره يې مؤسسې او ټولنې جوړې کړې چې شپه او ورځ په کار بوختې دي او په اسلامي ټولنو کې د خپلو نظرياتو د خپراوي لپاره کار کوي . په اسلامي ټولنو کې هم ډېر داسې کسان چې د خپل دين اسلام په اړه يې کافي مالومات نه درلودل ، ددوی نظرياتو ته يې هرکلی ووايه او ملاتړ يې ورڅخه وکړ . په دې کار سره د اسلام د بنسټانو ته په اسلامي ټولنو کې پرمختگ آسانه او په سختو لارو کې يې ځانونو ته ملگري او ملاتړي پيدا کړل . دوی خو يا پوهېدل او يا يې د مادي گټو په خاطر ځانونو په ناپوهو کې حساب کړل، او ددې نظرياتو پلوي يې وکړه او د بنسټ له کاروان سره يوځای شول .

هغه څوک چې ددې نارينه سوله سال، ادي، د يووړه، نظرياتو، د مسوودينو، چې ددې نظرياتو حقيقت راڅرگند او د پلويانو خطر او شومو اهدافو ته يې اسلامي ټولنه متوجې کړي .

د بنسټ د آزادۍ موضوع په اروپا کې هغه مهمه موضوع وه چې لويديځوالو ورته د تېرې پېړۍ په پيل کې کار پيل کړ، دا موضوع د وخت په تېرېدو سره ډېره پراخه شوه، دا نظريه لومړۍ په دې پيل شوه چې گویا بنسټه په مزد کې له سړي سره بايد مساوي وي، خوبيا وروسته دوی يوازې په دې بسنه ونه کړه، او دعوی يې لا لويه شوه. او په ټوليزه توگه يې بنسټي په هر څه کې له نارينه وو سره مساوي وگڼلې.

ژباړه او ترتيب : عبدالحق ثاقب "هزارناوی"

دا نظريه د پيل په لومړي وخت کې اسلامي نړۍ ته راننوته ، او په مصر کې ورته ځينو خلکو تود هر کلی وکړ . د مصر په هېواد کې ددې نظريې د خپراوي سره سم ، و د قاهرې په اسماعيليه ميدان کې بنځو يوه لويه مظاهره وکړه ، او حجاب ته يې اور واچوه . د غربي نړۍ د لړۍ نورو اسلامي هېوادونو ته هم وغزېده او په ډېره ښکاره توگه يې د جنډر ، ټولنيز ډول او نورو افکارو ته دعوت پيل او لويې غونډې او کانفرانسونه يې د اير کړل .

د (جنډر) نظريه هم ددې لړۍ يوه کړۍ ده چې د بنځو د حقونو په پرده کې ورته کار کوي . دوی هڅه کوي چې د خپلو نظرياتو لپاره دعوت په بله جامه کې پرمخ بوځي . دوی دا نظريات په ډېرو اسلامي ټولنو کې خپاره کړل ، او په پراخه پيمانه يې ورته پلويان پيدا کړل . ددې نظريې د خپراوي لپاره يې په نړيواله کچه کانفرانسونه د اير کړل او همدا راز رسنيو هم په لويه کچه ددې نظرياتو په خپراوي کې خپل رول ولوباوه .

دا چې جنډر څه مانا لري ؟ دا نظريه له کومه راپيل شوه ، موخې يې څه دي ؟ او اسلام ددې نظريې په اړه څه وايي ؟ دا هغه پوښتنې دي چې په دې ليکنه کې به ځواب شي :

د جنډر مفهوم :

جنډر د لغت او مفهوم له پلوه د نارينه يا ښځينه په حيث د يو کس جنسي هويت دی .

جنډر يوه غربي فلسفه ده چې د ټولنيز ډول په مانا هم راځي او په ټوله نړۍ کې ورته د بنځو ټولني او مؤسسي لمن وهي .

د روغتيا نړيوال سازمان جنډر داسې تعريفوي : د جنډر اصطلاح د نارينه او ښځينه هغه ځانگړتياوې بيانوي چې ټولني ورته ورکړي وي . دا ځانگړتياوې د بدن د غړو د اختلاف پورې هيڅ تړاو نه لري . دا په دې مانا که په عضوي لحاظ يو انسان ښځه وي يا نارينه وي ، خو د ټولني د کلتور محدوديتونو ښځې ته جلا ځانگړنې ورکړي او نارينه ته جلا . دوی وايي چې ښځه ځکه ښځه ده چې ټولني ښځه کړې ، او نارينه ځکه نارينه ده چې د ټولني کلتور نارينه کړي .

نوله دې تعريف څخه راڅرگنديږي ، چې کېدای شي سپری ښځه شي او ښځه سپری . چې په وينا يې بيا ښځه کولی شي چې له ښځې سره واده وکړي (له خپل همجنس سره) که کله ښځې يا نارينه دا کار وکړي ، نو په واقعي مانا به نارينتوب او ښځينتوب له منځه تللی وی او دواړه به سره يو برابر وي .

د جنډر فلسفه وايي چې ټولې هغه دندې چې ښځه او نارينه يې ترسره کوي ، ددوی ترمنځ ټول توپيرونه ، او آن ددوی افکار ، او د نارينه او ښځينه په حيث د خپلو ځانونو په اړه ددوی نظريات ، چې گویا نارينه خپل ځانته د نارينه په سترگه گوري او ښځې ته د ښځې په سترگه ، او ښځينه خپل ځان ته د ښځې په سترگه گوري او

ژباړه او ترتيب : عبدالحق ثاقب "هزارناوی"

نارینه ته د نارینه په سترگه، دا ټول د ټولنو او دهغوی د کلتور د محدودیتونو زېږنده ده. دا په دې مانا چې ددې ټولو دندو تقسیم یانې بنځې د ځانگړیو کارونو پورې محدودول او نارینه د ځانگړیو دندو پورې محدودول د ټولنو د کلتور پر اساس ترسره کیږي، او دا محدودیتونه هر وخت د بدلېدو وړ دي. یانې نارینه دا توان لري چې د بنځو ټول کارونه ترسره کړي، او بنځې کولی شي چې د نارینه وو ټول کارونه ترسره کړي. او دا شونې ده چې د خپل ځان او بنځې په اړه د نارینه فکر، او د خپل ځان او نارینه په اړه د بنځې فکر بدل کړو. دا په دې اساس چې دا ټول تقسیمات او د دندو سپارنه او محدودول یوه ټولنه په ماشوم کې د ماشومتوب پر مهال پیدا کوي، او کېدای شي د ځانگړو سیاستونو د پلي کولو په نتیجه کې دا بدل کړو.

له پورتنیو تعریف څخه دا مالومیږي چې د جنډر فلسفه پر دې سترگې پټوي چې گویا بیولوژیکي فطري توپيرونه د بنځو او نارینه پر دندو اغېزې کوي. دوی پر دې سترگې پټې کړي چې نارینه ځانگړی بیولوژیکي او هرموني ځانگړتیاوې لري، او بنځې ځانگړی بیولوژیکي او هرموني ځانگړتیاوې لري. او بنځینه هرمون چې کومې ځانگړتیاوې لري د نارینه له هرمون سره توپیر لري.

ددې فلسفې پلویان پر بیولوژیکي ځانگړتیاوو سترگې پټوي. نو کله چې دوی د بنځینه او نارینه هرمون ترمنځ توپیر ردوي، نو په همدې اساس د هرې دندې په ترسره کولو کې د بنځې او نارینه توان هم یو برابر بولي.

دوی دا نه مني چې بیولوژیکي توپيرونه د بنځې او نارینه په سلوکو کې جلا جلا اغېزې لري. ددې فلسفې پلویان په دې اند دي چې نارینتوب او بنځینتوب هغه څه دي چې بنځه او نارینه په خپله احساس کوي. او په دې سره نارینه دا حق لري چې د بنځو کارونه او خوښه ترسره کړي، چې په دې کې داهم راځي چې نارینه کولی شي له نارینه سره واده وکړي، او بنځې دا حق لري چې د نارینه وو خوښه او سلوک په ځان کې پیدا او ترسره یې کړي، او په نتیجه کې بنځې ته دا جواز ورکوي چې له هر چا یې چې خوښه وي اولاد پیدا کړي، او له هر ډول قید او محدودیتنه یې وباسي. نو دلته مالومیږي چې د جنډر فلسفه هڅه کوي چې کورنۍ نظام له منځه یوسي. او د بنځو په ډېرو نړیوالو کانفرانسونو کې دا یادونه شوې چې باید په مختلفو شکلونو کورنۍ تشکیل شي، نو ددوی په اند دا هم شونې ده چې له دوه نارینه وو یا له دوه بنځو یوه کورنۍ تشکیل وي، او کېدای شي یوه کورنۍ له یوې بنځې او اولاد چې له زنا پیدا شوي وي تشکیل شي. دوی دا آواز پورته کړ چې باید جنسي انحراف ته باید یوه طبیعي بڼه ورکړل شي.

خو خلاصه خبره دا ده چې د جنډر فلسفه د نارینه او بنځینه ترمنځ یو بل ته د پوره ورته والي ادعا کوي، دا فلسفه ددوی ترمنځ هر ډول توپیر ردوي، د جنډر د نظریې خاوندان په دې اند دي چې:

ژباړه او ترتیب: عبدالحق ثاقب "هزارناوی"

- دا چې بنځې د کور کارونه ترسره کوي او ورته پاملرنه کوي ، د بنځو پر وړاندې يو ډول سپکاوی او ظلم دی .
- دا ظلم دی چې د اولاد روزنه او څارنه د بنځو اساسي دنده گڼل کيږي .
- بنځې کولی شي چې د نارینه وو ټول کارونه ترسره کړي ، او همدا راز سپری دا توان لري چې د بنځو ټول کارونه ترسره کړي .
- کورنۍ يو تقليدي او دستوري چوکاټ دی ، او بايد دا چوکاټ ونړول شي .
- انسان حق لري چې خپل هويت ته بدلون ورکړي ، او خپل اړونده دندې بدلې کړي .
- کالي (لباس) د يوې ناکامې او غلطې ټولنې په رامنځته کولو کې مهم رول لري .

د جنډر د نظريې تاريخچه :

د تېرې پېړۍ د اوومې لسيزې د پای راهيسې ددې نظريې د مفاهيمو په اړه اختلافات راپورته شول ، ددې نظريې د خپراوي لپاره لومړی تبليغ د اروپا او امريکا څخه راپيل شو ، همدا راز په پرمخ تلليو هېوادونو کې ددې نظريې د پلويانو اهداف هم روښانه وو . ددې نظريې لپاره ځينې نړيوال کانفرانسونه هم داير شول ، د بېلگې په توگه يې له څو يادونه کوو :

- د قاهرې کانفرانس ، کال ۱۹۹۴ ميلادي .
- د بيجينگ کانفرانس ، کال ۱۹۹۵ ميلادي .
- د بيجينگ کانفرانس ، کال ۲۰۰۰ ميلادي .
- د بنځې په اړه يو کانفرانس په ۲۰۰۰ ميلادي کال کې د بنځو چارو يو مرکز د يمن په صنعاء پوهنتون کې داير کړ .
- د عمان کانفرانس ، کال ۲۰۰۱ ميلادي .

ددې کانفرانسونو او فعاليتونو موخې هم روښانه وې ، دوی غوښتل چې له دې لارې د نارينه او بنځينه وو ترمنځ ټولو توپيرونه له منځه يوسي، او ختيځ اسلامي هېوادونه يې تورن کړل چې دوی د جنسي کلتور او ثقافت له پلوه ډېر وروسته پاتې هېوادونه دي، او اسلام يې پر دې تورنولو چې گویا اسلام پر بنځو ظلم کړی او له حقونو يې بې برخې کړي ، پر وينا يې اسلام بنځې د بنديانو په څېر ساتي او د آزادۍ حق يې ترې اخيستی . خو ځينو غير تي مسلمانانو ددا ډول نظرياتو په خلاف غږ پورته کړ او پر ضد يې مبارزې پيل کړې ، او ددې غربي فلسفې فساد او بدې پايلې څرگندې کړې . او همدا راز په ځينو اسلامي هېوادونو کې يې د بنځو چارو ځينې مرکزونه هم وسپخل چې غوښتل يې ددې غربي او فاسدې فلسفې او دې ته ورته دنورو ناوړه اخلاقو د خپراوي لپاره يې په اسلامي نړۍ کې هلې ځلې کولې .

ژباړه او ترتيب : عبدالحق ثاقب "هزارناوی"

د جنډر فلسفه يوه غربي او فاسده فلسفه ده !

خو د پوښتنې ځای دا دی ! د بېلگې په توگه که ښځه له سړي سره مقایسه شي نو د ټټاری (آهنګري) د موټرو مستري توب ، د سکارو په کانونو کې کار کول ، بار وپرونکي موټرونه چلول او دې ته ورته د نورو کارونو په ترسره کولو کې به نسبت سړي ته د ښځو توان او قدرت څومره وي ؟ یا له بل پلوه ، د شیدو خوړونکو ماشومانو روزنه او پاملرنه ، په وړوکتونونو کې د ماشومانو څارنه او روزنه او دې ته ورته د نورو کارونو په ترسره کولو کې به نسبت ښځو ته د نارینه وو توان او قدرت څومره وي ؟ !!!

د جنډر فلسفه يوه غربي او ښځينه فلسفه ده او په مکمله توگه له علم او عقل او ساينس سره په ټکر کې ده ، دا بايد ياده کړو چې دا فلسفه په علمي اساساتو نه ده ولاړه ، بلکې دا يوه خيالي فلسفه ده او د نوي او معاصر علم څخه په مکمله توگه مخالفه ده ، نوموړې فلسفه د نارينه او ښځينه ترمنځ د توپيرونو د له منځه وړلو او ردولو لپاره کوم منطقي او علمي دلايل نه لري ، او داسې کوم ضمانتونه هم شتون نه لري چې گويا ددې فلسفې پلي کېدل به مثبتې پایلې ولري ، ددې نظريې فساد او خطر په دې کې رانغښتی دی چې ددې فلسفې پلويان غواړي دا په نړيواله سطحه پلې کړي .

د پوښتنې ځای :

د حیواناتو په نړۍ کې ځينې ټکي :

- په اسپانيا کې غوايان په خپلو منځونو کې په غېږه وروړل کيږي ، نو ولې غواگانې په غېږه نه وروستل کيږي ؟
- د آسيا په جنوب ختيځ هېوادونو کې چرک له چرک سره جنگول کيږي ، خو ولې چرگانې سره نه جنگوي ؟
- د تي لرونکو حیواناتو په نړۍ کې چې په رمو کې ژوند کوي ، ولې ډېری وختونه نارينه مشري کوي ، نه ښځېنه ؟
- د حیواناتو په نړۍ کې د ښځينه او نارينه حیواناتو رولونه ثابت دي او که بدليږي ؟

ساينسي تجربې :

د انسان پر خلاف ، کله چې مورک پيدا شي ، نو له پيداينېته وروسته يې ماغزه پوره کيږي يا تکامل کوي ، خو انسان چې کله پيدا شي نو ماغزه يې لا پخوا د حمل په دوران کې پوره کيږي. او دې حقيقت ساينس پوهانو ته دا فرصت ورکړی چې دوی په اسانۍ کولی شي چې د مغزو د پوره والي او پرمختگ په برخه کې تجربې ترسره

ژباړه او ترتيب : عبدالحق ثاقب "هزارناوی"

کړي. کله چې یو نارینه مورک ته د هغه د ماغزو د ودې او تکامل (پوره کېدو) پر مهال د ښځینه مورک هر مونونه ورکړل شي، نو ګورو چې هغه مورک وروسته د ښځینه مورکانو کارونه کوي، او کله چې ښځینه مورک ته د هغې د مغزو د ودې پر مهال د نارینه مورک هر مونونه ورکړل شي نو بیا دا مورک د نارینه مورک کارونه (تصرفات) کوي. یانې هر مونونه کولی شي چې د نارینه او ښځینه مورک په کړنو کې بدلون راولي.

دا او دپته ورته نورې تجربې د انسانانو د سلوکو ځینې رازونه رابنکاره کوي. ساینس پوهانو ته دا ثابت شوه چې نارینه جلا ماغزه لري او ښځینه جلا ماغزه لري. او نظر د ماغزو ډول ته د انسان فکر، رویه او میلان توپیر کوي. او ساینس پوهان دې نتیجې ته رسېدلې، که د حمل په موده کې د انسان د مغزو د پوره کېدو پر مهال د هغو په هر مونونو کې کومه ستونزه راپیدا شي، نو ددې سبب ګرځي چې ځینې وختونه نارینه پیدا شي خو هغه ښځینه ماغزه لري، یا ښځینه پیدا شي خو د نارینه ماغزه لري. خو دا حالت ډېر کم پېښیږي.

د هر مونونو ځینې ځانګړتیاوې :

سختي : نارینه هر مونونه ډېره سختي لري، خو ښځینه هر مونونه بیا داسې نه وي .

پر ځان باوري : نسبت ښځو ته په نارینه هر مونونو کې پر ځان باوري زیاته وي .

جنسي تنوع : د نارینه هر مونونه ډول ډول جنسي میلان لري. خو په مقابل کې د ښځو هر مونونه داسې نه وي .

قوت او توان : نارینه هر مون د قوت او تشدد هر مون دی، او دا هر مون نسبت ښځو ته په نارینه وو کې لس برابره زیات دی .

اسلام د جنډر په اړه څه وایي ؟

له تېر بحث څخه دا راڅرګندیږي چې د جنډر د نظريې پلویان وایي چې :

- ښځه کولی شي چې ځان له نارینه وو سره تشبیه کړي، او سړي له ښځو سره .

په دې کې هیڅ شک نشته چې دا یوه کبیره ګناه ده، او د اسلام سپېڅلي دین دا کار حرام کړی دی، هغه ښځه چې ځان له نارینه وو سره تشبیه کوي، د نارینه وو جامې اغوندي، وینبتان د نارینه وو په څېر جوړوي، له نارینه سره مختلط او ګډ ژوند کوي او هغه نارینه چې ځانونه د ښځو په څېر جوړوي، په کالیو او لباس کې ورسره تشبیه کوي، پر داسې کسانو محمد صلی الله علیه وسلم لعنت ویلی دی :

د ابو هریره رضي الله عنه حدیث دی وایي چې محمد صلی الله علیه وسلم پر هغه سړي لعنت ویلی چې د ښځو کالي اغوندي، او پر هغو ښځو یې لعنت ویلی چې د نارینه وو کالي اغوندي .

ژباړه او ترتیب : عبدالحق ثاقب "هزارناوی"

او د ابن عباس رضي الله عنهما حديث دى ، هغه فرمايې چې نارينه چې د بنځو سره ځانونه تشبیه کوي ، او هغه بنځې چې د نارينه وو سره ځان تشبیه کوي ، پر هغوي محمد صلى الله عليه وسلم لعنت ویلی دی .

نو ددې ، او دېته ورته د نورو حدیثونو په رڼا کې ویلی شو چې د جنډر پلویان غواړي چې داسې یوه ټولنه رامنځته کړي چې پر هغې د الله او د رسول لعنت وي . او هر څوک چې ځان ته مسلمان وایي ، هغه که نارينه وي او که بنځینه ، نه غواړي چې د الله او دهغه د رسول باندې اخته شي .

• د جنډر پلویان وایي چې بنځه په مطلقه توګه د سړي سره مساوي ده .

د اسلام سپېڅلي دین د بنځو لپاره ځانګړي احکام ایښي دي ، او د نارينه وو لپاره جلا . نو کله چې د اسلام سپېڅلی دین د بنځو لپاره د حجاب ، استئذان (اجازې) خلوت ، د نامحرمو نارينه وو سره سفر کول ، ګواهي ورکول (شهادت) ، اختلاط او د میراث حق او داسې نورو برخو کې ځانګړي احکام ایښي دي ، خو له بل پلوه بیا د جنډر فاسده فلسفه دا ډول احکام ټول تر پښو لاندې کوي . او په دې کې هیڅ شک نشته چې دا کار د اسلام د احکامو څخه په مکمله توګه یو خلاف کار دی او ټولنه د انحراف او فحشاء پر لورې بیايي .

• د جنډر له فلسفې مالومیږي چې نارينه پر بنځو هیڅ قوامت نه لري .

د جنډر فلسفه وایي چې د بنځې څه خوبه وي ، هغه دې کوي ، بنځه په خپل کار کې خپلواکه ده او هیڅوک دا واک نه لري چې منع یې کړي . خو الله جل جلاله فرمایي (الرجال قوامون علی النساء) نارينه پر بنځو قوامت لري لري . تاسو پرېکړه وکړئ چې د جنډر پلویان سم وایي ، او که الله جل جلاله ؟ کله چې نارينه پر بنځو واکمني او قوامت لري ، نو کله بیا دوی دواړه سره مساوي کېدای شي ؟ !!! په دې ځای کې د جنډر فلسفه په څرګنده او مکمله توګه د اسلام د سپېڅلي دین سره په ټکر کې ده .

کله چې مونږ د جنډر د فاسدې فلسفې اهداف یاد کړل ، نو ددې نظریې په اړه د اسلام حکم راڅرګندیږي ، اسلام په ښکاره وایي چې دا یوه فاسده او فاحشه نظریه ده ، د نظریه غواړي اسلامي ټولنه له فحشاء او بدکاری ډکه او د خدای او د رسول د لعنت وړ یې وګرځوي . د نظریه غواړي چې کورنۍ ، د بنځې او خاوند ترمنځ نېکې اړیکې ویجاړې او له منځه یوسي . نو په دې اساس دا جواز نه لري چې ددې نظریې د خپرېدو لپاره هڅې وشي او په اسلامي ټولنو کې رواج شي . الله جل جلاله د النور سورت ۱۹ آیت کې فرمایي :

{إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ} هغه کسان چې دا خوبه ګڼي چې د مسلمانانو په منځ کې فحشاء خپره کړي ، دوی ته په دنیا او آخرت کې دردناک عذاب وي ، الله ډېر ښه پوهیږي او تاسو نه پوهیږئ .

ژباړه او ترتیب : عبدالحق ثاقب "هزارناوی"

نود جنډر فلسفې غوښتونکيه! ايا دا خوبه گڼې چې ټولنه له فحشاء ډکه او دنيا او آخرت دې برباد شي!

پای

ژباړه او ترتيب: عبدالحق ثاقب "هزارناوی"

<http://www.islamnoon.com/Motafkrat/gender.htm>

<http://islamselect.net/print/10832>

ژباړه او ترتيب: عبدالحق ثاقب "هزارناوی"

**Get more e-books from www.ketabton.com
Ketabton.com: The Digital Library**